

(मा. उच्च न्यायालय, मुंबई यांचे रिट याचिका क्रं ३१३२/२००४, दि. १७-८-२००६चे
आदेशाप्रमाणे गरीब व दुर्बल घटकातील रुग्णांसाठी अंमलात आणावयाची योजना.)

१. मुंबई सार्वजनिक विश्वस्त व्यवस्था अधिनियम १९५० अन्वये ज्याची सार्वजनिक न्यास म्हणून नोंद झाली आहे व जो धर्मादाय रुग्णालय चालवित आहे / वैद्यकिय मदत देणारे केंद्र आहे व ज्यांचा वार्षिक खर्च हा पाच लाख रुपयापेक्षा जास्त आहे असे न्यास कलम ४१ अेअे च्या उप कलम (४) अंतर्गत शासकिय अनुदानित सार्वजनिक न्यास समजले जातील.
२. वरील कलम १ अंतर्गत त्यांनी वैद्यकिय केंद्रात कार्यान्वित असलेल्या खाटांच्या संख्येपैकी एकूण १० टक्के खाटा निर्धन रुग्णांसाठी मोफत उपचाराकरीता व १० टक्के खाटा दुर्बल रुग्णांसाठी सवलतीच्या दरात उपचाराकरीता आरक्षित ठेवल्या जातात.
३. धर्मादाय रुग्णालयांनी खाली नमूद सेवा मोफत निर्धन व दुर्बल घटकातील रुग्णांना दिल्या जातात. १) खाटा, २) निवासी वैद्यकिय अधिकारी सेवा, ३) शुश्रूषा, ४) अन्न (जर पुरवित असतील तर), ५) कापड, ६) पाणी, ७) वीज, ८) नित्यनिदान विषयक सेवा, ९) इतर सर्वसामान्य सेवा.
४. ज्या रुग्णांचे वार्षिक उत्पन्न रु १८०,०००/-च्या आत आहे अशा रुग्णांना निर्धन रुग्ण संबोधले जाते. अशा रुग्णांना वैद्यकिय तपासणी व उपचार पूर्णपणे मोफत दिली जाते. औषधे, उपयोगात आणलेल्या वस्तू व शरीराच्या आत लावलेल्या वस्तू यांचा आकार हा रुग्णालयांचे खरेदीच्या किमतीत लावण्यात येतो.
५. ज्या रुग्णांचे वार्षिक उत्पन्न रु १८००००/- पेक्षा जास्त परंतु ३६०,०००/-च्या आत आहे अशा रुग्णांना दुर्बल रुग्ण संबोधले जाते. अशा रुग्णांना वैद्यकिय तपासणी व उपचार ५० टक्के सवलतीच्या दरात दिली जाते. औषधे, उपयोगात आणलेल्या वस्तू व शरीराच्या आत लावलेल्या वस्तू यांचा आकार हा रुग्णालयांचे खरेदीच्या किमतीत लावण्यात येतो. मात्र सदर रुग्णास या वस्तूंची ५० टक्के किंमत द्यावी लागेल.
६. संबंधीत रुग्णांनी मा् तहसिलदार यांचेकडील गतवर्षीचा एकत्रित कुटुंबाचा वार्षिक उत्पन्नाचा दाखला किंवा शिधापत्रिका / दारिद्र्य रेषेखालील पत्रिका सादर करावी.
७. धर्मादाय रुग्णालयांनी सदर योजनेची अंमलबजावणी करण्यास नकार दिल्यास संबंधित रुग्णांनी मा. सहाय्यक धर्मादाय आयुक्त, सांगली विभाग, वखार भाग, सांगली (दुरध्वनी क्रं ०२३३-२६२१५०२) यांचेकडे लेखी तक्रार करावी.
८. अधिक माहितीसाठी व कार्यवाहीसाठी संस्थेचे प्रशासकिय संचालक यांना भेटावे. फोन. ०२३३-२२११६०१